

पात्र

तारा चन्द

शिव राम

बृज नाथ

सरदारी लाल

बृन्दाबन, पूरण, सन्तु, रानी, राजी ।

[पर्दा पडित ताराचंद की बैठक में खुलता है । यह बैठक नये और पुराने का अद्भुत मिलान उपस्थित करती है, क्योंकि इस में कौच भी लगे हैं, तिपाइयाँ भी रखी हैं और एक तख्त पर गाव-तकिया भी लगा है ।

बायीं दीवार में एक बड़ी सिंडकी है, तख्त इसी के बराबर बिछा है । सिंडकी पर पर्दा लटक रहा है, शायद पूरा नहीं खोचा गया, क्योंकि सिंडकी का आधा भाग दिखायी दे रहा है, जिसके शीशों में से बाहर बागीचे के पेड़-पौधे दिखायी देते हैं ।

दायीं दीवार में भी एक बैसी ही सिंडकी है, जिसके अघुले पर्दे से चबूतरा और उसके परे बागीचा दिखायी देता है । सिंडकी के इधर को एक दरवाजा है जो बाहर चबूतरे पर खुलता है । बाग से होकर बैठक में आने का यही दरवाजा है ।

सामने की दीवार के दायें कोने में एक दरवाजा है जो आँगन में खुलता है । दरवाजे पर पर्दा लटक रहा है, किन्तु पर्दे के हटने पर आँगन और आँगन के परे बरामदे का एक भाग, पानी का नल और हौज साफ़ दिखायी देते हैं ।

सामने दीवार के साथ कौच का सेट, तख्त से आँगन के दरवाजे तक, इस ढग से लगा है कि बायीं ओर के कौच पर बैठा हुआ व्यक्ति तख्त पर बैठे हुए आदमी से बड़ी सुगमता से बातचीत कर सकता है ।

दीवारों पर अवतारों के चित्र भी लगे हैं और महात्मा गांधी तथा पडित जवाहर लाल के भी, परन्तु उनमें मार्क्स और लैनिन के चित्र न जाने किसने लगा दिये हैं । सम्मवत पंडित जी के लड़के पूरण ने लगाये हैं और पंडित जी को कदाचित उसने यह कह दिया है कि ये भी अवतारों ही के चित्र हैं ।

सुबह का समय है । सिंडकी के शीशों से हल्की-हल्की धूप कमरे में आ रही है । पर्दा उठने पर पडित ताराचंद हुक्का पीते दिखायी देते हैं और शिवराम तख्त के बराबर ही कौच पर

आदि मार्ग

आगे को भुके हुए बैठ रहे हैं। लगता है जैसे अभी आये हैं, क्योंकि टोपी अभी तक उनके हाथ में है, जिसे वे पर्दा उठाने समय तल्लन पर रखते दिखायी देते हैं।

चणु भर के लिए ताराचंद हुक्का गुडगुड़ते हैं, किर रानी को आवाज देते हैं।]

ताराचंद : रानी बेटा मैने पानी लाने को कहा था।

रानी : (ओँगन से) ला रही हूँ, पिता जी।

शिवराम : अरे भई, कोई ऐसी जलदी नहीं। इतनी दूर से पैदल ही चला आया, इसलिए कुछ गिलास सी लग रही थी, पर ऐसी भी क्या मुसीबत है कि.... ...

(रानी ओँगन के दरवार से पानी लिये प्रवेश करती है)

रानी : लीजिए चका जी !

शिवराम : (गिलास लेते हुए) जीती रहो बेटा !

[दो एक घूँट पीकर गिलास तिपाई पर रख देते हैं। रानी गिलास उठाने लगती है।]

नहीं, अभी गिलास से जाने की ज़रूरत नहीं। मैं अभी और पीज़ूँगा। धीरे-धीरे पानी पीने का स्वभाव है मेरा।

ताराचंद : (हुक्का गुडगुड़ते हुए) सन्तू को भेज देना गिलास लेने। कहाँ है सन्तू ?

रानी : जी, सब्ज़ी-तरकारी लेने गया है मारकेदातक।

ताराचंद : जब आये, भेज देना।

रानी : जी, बहुत अच्छा।

(चली जाती है)

शिवराम : क्यों भई, रानी के विषय में क्या निश्चय किया है तुमने ? बैचारी आधी भी नहीं रही।

ताराचंद : रानी ही के दुख की दबा कर रहा हूँ शिवराम। अपनी ओर से मैं इस बात का पूरा पूरा ध्यान रखता हूँ कि उसे

आदि मार्ग

किसी प्रकार का कष्ट न हो (हुक्का गुडगुड़ते हैं) उसने दोबारा कालिज में दाखिल होना चाहा और यद्यपि लड़कियों की शिक्षा को मैं अधिक पसन्द नहीं करता, लेकिन पूरण के ज़ोर देने पर मैंने इसका प्रबन्ध कर दिया । उसने गाना सीखना चाहा और यद्यपि मैं नाच-गाने को, जैसा कि तुम जानते हो, डोम मीरा-सियों की चीज़ समझता हूँ पर पूरण के कहने पर, और इस बात का विचार करके कि रानी को अपना दुख हर समय खलेगा, मैंने सूरदास हरिराम को उसे गाना सिखाने के लिए लगा दिया (हुक्के का लम्बा कश लगा कर तनिक भैदभै स्वर में) यही नहीं, मैंने अभी त्रिलोक का भी पीछा नहीं छोड़ा । बृन्दावन को उसके पीछे लगा रखा है और वह उसे मनाने की पूरी चेष्टा कर रहा है (फिर हुक्का गुडगुड़ते और खासते हैं) मैं जानता हूँ अपनी सारी शिक्षा, कला और अपने समस्त गुणों के होते भी रानी विरह के इस लम्बे दुख को सहन न कर सकेगी ।

शिवराम : धन चोरी हो जाय या सो जाय ताराचंद, मनुष्य संतोष से बैठ जाता है, किन्तु पास होते हुए भी, अपना होते हुए भी, उसे हाथ लगाने की आज्ञा न हो इस बात से जो कष्ट होता है, उसे मन ही जानता है ।

ताराचंद : ईश्वर तुम्हारा भला करे ! (हुक्के का लम्बा कश लगा कर) इसीलिए मैं इस जटन में हूँ कि त्रिलोक आकर उसे ले जाय ।

शिवराम : क्या कहता है वह ?

ताराचंद : अभी तक तो अपने हठ पर अड़ा है । वास्तव में बात यह है शिवराम कि इस विवाह से उसे बहुत आशाएँ थीं और जब उसने देखा कि उसकी आशाएँ उसकी कल्पना के अनुसार पूरी नहीं हुईं तो उसने इस बात का समस्त कोष वेचारी रानी पर निकाला ।

शिवराम : आशाएँ ?

ताराचंद : उसे आशा थी कि दहेज़ में एक मकान और मोदर

आदि मार्ग

अवश्य मिलेगी, किन्तु मकान छोड़ जब उसे मोटर भी न मिली.....

[पूरण बाहर चबूतरे पर दिखायी देता है। क्षण भर के लिए खिड़की में से भीतर झोकता है, फिर ड्राइंग रूम की ओर आता है।]

शिवराम : उसे मकान और मोटर की क्या आवश्यकता है? उसके पिता के अपने मकान है और मोटर भी है।

ताराचंद : (हँस कर) किन्तु त्रिलोक के अतिरिक्त उसके पिता के पौच्छ और भी तो पुत्र हैं। बाटने पर शायद किसी मकान की बैठक और मोटर का कोई पुर्जा ही उसके हाथ लगे।

[पूरण कमरे में आता है किन्तु दोनों को बातों में निमग्न देखकर पल भर के लिए चौखट में खड़ा सुनता है।]

शिवराम : क्या कहते हो? उनके तो इतने मकान हैं!

ताराचंद : सब गिरवी रखे हुए हैं। हमें तो पता ही न चला, नहीं मैं कभी रानों का विवाह वहाँ न करता।

पूरण : (हँसता है) इस बात का पता चल जाता तो कोई और बात पढ़ें मैं रह जाती। विवाह तो आज-कल अँधेरे में तीर मारने के समान है। निशाने पर लग गया तो लग गया, नहीं हाथ से निकला तार तो बापस आता नहीं। जब दोनों पक्ष भूट बोलने में एक दूसरे से बाजी ले जाने की चिन्ता में हों तो सच का पता पाना कठिन है।

ताराचंद : (हुङ्का गुद्धुडाना छोड़ कर तीक्ष्ण कु स्वर में) कहाँ से आये हो पूरण आवारागदीं करते?

पूरण : आवारा-गदीं में ठैर-ठिकाना कहाँ? सभी जगह घूमता आया हूँ।

ताराचंद : तुम्हें कभी तमीज से बात करनी भी आयेगी? (शिवराम से) और शिवराम, तुम कहा करते थे—खच्चों को जितना हो सके पढ़ाना चाहिए। ये महाशब्द एम० ए०

आर्द्ध मारे

है और सुनता हूँ कि अपनी श्रेणी मे प्रथम रहे थे ।
पूछो क्या करते है ? (मुँह बना कर) आवारागदीं ।

पूरण : तो आखिर आप ही कहिए क्या करूँ ?

ताराचंद . (गर्ज कर) मै कहूँ ! मेरे कहने से क्या होता है ?
(शिवराम से) मै इसके लिए कितने मिन्नों के सामने बुरा
नहीं बना शिवराम ! राय साहब यूनीमत राय की सिफारिश
से बड़े दपतर मे नौकर कराया (नक्ल उतारते हुये) “मुझे
यह कलकी पसन्द नहीं है ।” बुरा-सा मुँह बना कर ये
महाशय वहाँ त्यागपत्र दे आये । लाला गुलजारी लाल
की मिन्नतें करके उनकी फर्म मे नौकर कराया, चार दिन
बाद वहाँ से छोड़ आये । पूछा—‘क्यों’ ? उत्तर मिला—
“दिन भर झूठ बोलना पड़ता है ।” कोई पूछे, सत्यवादी
हरिश्चन्द्र के अवतार तो बस तुम्हीं हो, शेष सारी
दुनिया झूठ बोलती है । सर सीताराम की मिल में
मैनेजर की नौकरी दिलायी, सप्ताह भर से अधिक वहाँ
न टिके । पूछा—‘क्यों’ ? पता चला—‘मजदूरों पर
अत्याचार इनसे सहन नहीं होता ।’ (फिर पूरण से)
अब बताओ, तुम्हें और क्या करने को कहूँ ? सुबह
कहाँ जाने को कहा था, कुछ याद है ?

पूरण : मै उनसे बात करना भी अपना अपमान समझता हूँ ।

ताराचंद . लाट है न भारत का तू (मुँह चिढ़ाते हुए) बात करना
भी अपमान समझता हूँ । बहिन का सारा जीवन संकट
में है और ये महाशय उसके पति से बात तक करना
अपमान समझते है ।

पूरण मै जानता हूँ, उनके साथ बहिन का जीवन.....

ताराचंद : (आर मी गर्ज कर) चुप रहो और अपनी यह फ़िलासफ़ी
अपने पास रखो । बहुत सुन चुका हूँ ।

रानी : (आँगन से) पूरण भय्या, तनिक इधर आना, यह ट्रैक
ज़रा नीचे उतरवाना ।

पूरण . आया रानी ।

आदि मार्ग

(चला जाता है)

ताराचंद : ज़रूरत से ज्यादा शिक्षा ने लड़के का दिमाग़ खराब कर दिया है (हुक्का मुड़गुड़ते हैं) मुझे कभी-कभी आशंका होती है कि यह अपने साथ रानी को भी न ले डूँबे । स्त्री का स्थान उसके पति का घर है शिवराम, माता पिता के पास लड़की कितने दिन रह सकती है ?

शिवराम : बड़े बड़े राजा महराजा लड़कियों को अपने घर नहीं रख सकते ताराचंद, फिर हमारी तुम्हारी तो बात ही क्या है !

ताराचंद : ईश्वर तुम्हारा भला करे ! (हुक्के का कश लगा कर) तुम्हीं कहो रानी अपने घर न जायगी तो क्या आयु भर यहाँ बैठी रहेगी ? मैं उसे जो शिक्षा दिला रहा हूँ सो उसका कारण यही है कि त्रिलोक को उससे जो शिकायत है, वह दूर हो जाय, नहीं उसे नौकरी तो करनी नहीं ।

शिवराम : भले घरों की बहू-बेटियाँ कहीं नौकरी करती हैं !

ताराचंद : ईश्वर तुम्हारा भला करे ! यह साला जो आज भाई बना फिरता है, कल यदि मेरी आँख बन्द हो जाय तो बात भी न पूछेगा । देखो शिवराम, इन लोगों के किये तो कुछ होगा नहीं । ये सब नादान छोकरे हैं । इन्हें यह समझ नहीं कि कौन सी बात करने की है और कौन सी नहीं । तुम्हें इतने सबेरे कष्ट देने का उद्देश्य यह भी था कि तुम स्वयं त्रिलोक से मिलो और किसी न किसी तरह रानी को बुलाने के लिए उसे तैयार कर लो । देखो, त्रिलोक के पिता से तुम्हारी अच्छी मित्रता रही है । उस पर भी दबाव डालो । यदि वह मेरा मकान ही लेना चाहता है तो मैं अपना पुराना मकान उस के नाम कर दूँगा । आखिर जमाई और बेटे में भेद ही क्या है ? रानी अपने घर सुखी रहे, मैं और मकान बनवा लूँगा ।

शिवराम : परन्तु रानी से उसे शिकायत क्या है ?

आदि मार्ग

ताराचंद : दसियो शिकायतें हैं—वह सुशिक्षित नहीं, सुसंस्कृत नहीं, सुन्दर नहीं, विनम्र नहीं, मुँह-फट है, सास ससुर का आदर नहीं करती ..

शिवराम : तुमने रानी को समझाया नहीं ?

ताराचंद : अरे भाई, जब वह पिछले वर्ष रोती हुई आयी, तो मैंने समझाउका कर उसे घापस भेज दिया था । परन्तु वास्तव में इसके अतिरिक्त रानी का कोई दोष नहीं कि वह त्रिलोक की आशा के अनुसार दहेज़ में एक मोटर और मकान नहीं ले गयी ?

शिवराम : तुम्हें यह कैसे मालम् हुआ ? हुई थी तुम्हारे सामने इस बात की चर्चा ?

ताराचंद : (हुक्का गुडगुडा कर) अरे यह तो बुझ गया (नौकर को आवाज देते हैं) सन्तू, ओ सन्तू !

. रानी : (ऑगन से) क्या बात है पिता जी ?

ताराचंद : यह चिल्म बुझ गयी । उससे कहना जरा भर कर दें जाय ।

रानी : वह तो अभी आया नहीं पिता जी, मैं आती हूँ ;
(रानी आती है और चिल्म के जाती है)

ताराचंद : (रानी से) जरा तेमात्व दबा कर भरना । पूरण क्या कर रहा है ?

रानी : (जाते जाते) बाहर चले गये हैं बागीचे में ।

ताराचंद : (खाली हुक्का गुडगुडते हुए) त्रिलोक ने मुझ से तो कभी कुछ नहीं कहा । मेरे सामने तो फिरकते फिरकते उसने इन्हीं बातों का ज़िक्र किया था, किन्तु रानी ने, ससुराल में अपने प्रारम्भिक जीवन के सबन्ध में, जो कुछ बताया, उसी से मुझे ज्ञात हो गया कि वास्तव में दुखती रग कौन सी है । शुरू शुरू में त्रिलोक ने रानी को उसके पिता की कजूसी के लिए कोसा और कहा कि उसे घोला दिया गया है । उसे आशा दिलायी गयी थी कि एक मोटर और मकान दहेज़ में दिया जायगा ।

आदि मार्ग

शिवराम : हुई थी ऐसी बात ?

ताराचंद : कभी नहीं। मैं और परमानन्द त्रिलोक को देखने गये थे। इस बात का ज़िक्र तक नहीं हुआ। उस समय तो न इतनी पढ़ी-लिखी की जरूरत थी, न सुन्दर की। मेरे सामने त्रिलोक ने साफ़ साफ़ कहा कि मैं बहुत पढ़ी-लिखी लड़की पसन्द नहीं करता। बस भले घर की ऐसी सरल और सुशील लड़की चाहिए, जो मुझे घर का आराम दे सके। जब मैं शाम को कच्छहरी से थका-हारा आऊँ तो मुझे लगे कि मैं घर आ गया हूँ। मुझे ऐसी पत्नी नहीं चाहिए जो घर ही को कच्छहरी बना रखे—और मैंने उसे विश्वास दिलाया था कि वह रानी में ये सब गुण पायगा। अब परमानन्द ने उसे अपनी ओर से उसे कोई सञ्ज बाग़ दिखाये हों तो मुझे खबर नहीं।

(रानी चिठ्ठी लिए ती)

रानी : यह लीजिए चिल्म पिता जी, उपले की आग रख कर लायी हूँ।

ताराचंद : (हुक्का गुडगुड़ा कर) जीती रहो बेटी ! (शिवराम से) लो शिवराम, पियो ।

[रानी चली जाती है और शिवराम बैधवाही से हुक्के के दो कश लगा कर ताराचंद की ओर कर देता है]

शिवराम : लेकिन तुम्हारी इच्छा के बिना परमानन्द ने ऐसा क्यों किया होगा !

ताराचंद : कभी मेरा विचार था मोटर और मकान देने का, किन्तु भाई मुझे राजी का भी तो विवाह करना था। यदि रानी को मकान देता तो राजी को भी देता और फिर जब त्रिलोक और उसके पिता ने कहा कि हमें दहेज़ की बिलकुल परवाह नहीं, ईश्वर का दिया हमारे पास बहुत कुछ है, हमें तो बस सरल और सुशील लड़की चाहिए। तो मैंने अपना विचार बदल दिया। और फिर पूरण

आदि मार्ग

का भी खयाल था। लाख आवारा हो, फिर भी मेरा
लड़का है।

शिवराम . हाँ, हाँ, पूरण के लिए कुछ भी न छोड़ना परले सिरे का
अन्यथ होता। पढ़ा-लिखा बे-एज लड़का है, जिस
दिन भी टिक कर बैठ गया, तुमसे हुगुना कमा लेगा।

ताराचंद : ईश्वर तुम्हारे भला करे! (उपचाप हुक्का गुड़गड़ते हैं)
मुझे क्या पता था कि त्रिलोक और उसके पिता ने जो
कुछ कहा, वह सब ऊपर की बातें थीं। उनकी आँखें
तो मोटर और मकान पर लगी थीं। ज्यों ही रानी धर¹
गयी, उसे सुनना पड़ा कि वह एक कजूस बाप की बेटी है,
उसकी सास ने, उसके सपुत्र ने, उसकी जेठानियों और
ननदों ने उसे दहेज़ की कमी के ताने दिये, त्रिलोक ने कई
— बार उन लड़कियों की चर्चा की जिनके पिता उसे कहीं
अधिक दहेज़ देने को तैयार थे, या जो अधिक शिक्षित,
अधिक सुसङ्घट या.....

(अचानक काल-बेल बजती है)

—: (अपनी बात जारी रखते हुए) अधिक सुन्दर, सुशील या
विनम्र थीं।

(काल-बेल फिर बजती है)

—: (उच्च स्वर में) और सन्तु, देख कौन है, बैठाना बाहर
बरामदे में ! (शिवराम से) वह कुछ भी कहती या करती, उसे
किसी न किसी लड़की या उसके सम्बन्धियों की बात सुननी
पड़ती। यहाँ तक कि उसे इतना तग किया गया कि वह
यहाँ आ गयी। तब मैंने उसे समझा-बुझा कर भेज दिया।
समझाया कि बेटी, पति जिस हाल में रहे, उसी में रहना
चाहिए और समुराल के दोष गिनने के बदले गुण ढेने
चाहिए। और मैं जानता हूँ, रानो ने अपनी ओर से किसी
तरह की शिकायत का अवसर नहीं दिया, मुझे क्या मालूम
था कि बाल्लायों के भेस में ये लोग भेड़िये हैं ! परन्तु शिवराम,
जो भी हो, लड़की का स्थान तो उसकी समुराल ही है।

आदि भाग

तुम जरा प्रयास कर देखो । मुझे मकान या मोटर की चिन्ता नहीं । रानों के सुख के लिए मैं इनका प्रबन्ध कर दूँगा ।

पूरण : (बारीचौ की ओर से आता हुआ) पिता जी, राय सरदारीलाल आये हैं ।

ताराचंद : (धबरा कर उठते हुए) तो उन्हें ले आये होते ।

पूरण : जी उन्होंने कहा—मैं यही बरामदे में बैठा हूँ, धूप बड़ी प्यारी लग रही है ।

शिवराम : अच्छा भाई, तो मैं चला । त्रिलोक से आज ही मिलूँगा ।

ताराचंद : अरे भई चलो ज़रा धूप में बैठते हैं ।

(शिवराम को माथ लिये चलते हैं ।)

— : (जाते जाते पूरण से) सन्तु आये तो हुक्का बाहर भिजवा देना पूरण ।

पूरण : जी बहुत अच्छा ।

[चले जाते हैं रानी तेज तेज आती है और भाई के गले लग जाती है ।]

रानी : (रुँधे हुए गले से) पूरण !

पूरण : (उसकी पीठ को थपथपाते हुए) क्यों रानों, क्या बात है ?

रानी : पिता जी, मुझे फिर वहाँ भेजने की चेष्टा कर रहे हैं । तुम्हीं कहो—मैं क्या करूँगी वहाँ जाकर ? क्या इस प्रकार उनके लोभ का पेट भरने से मेरा धरेलू जीवन सुखी हो सकेगा ?

पूरण : तुम चिन्ता न करो रानों, तुम्हारी इच्छा के विरुद्ध कोई तुम्हें वहाँ नहीं भेज सकता ।

रानी : (रुँधे हुए गले से) पूरण, मैया !

पूरण : (उसकी पीठ थपथपाते हुए) मैं कहता हूँ तुम ज़रा भी न घबराओ ।

रानी : पिता जी दूसरों से कुछ नहीं कहते, किन्तु अपने मन में वे

आदि सार्ग

भी मुझे कम दोषी नहीं समझते (अचालक पूरण को श्रोता
में देखते हुये) एक बात पूछँ ?

पूरण : कहो !

रानी : तुम भी तो दिल में कही मुझे ही दोषी नहीं समझते ?

पूरण : दोषी ! कभी नहीं ! मुझे तो इस बात का गर्व है कि
तुमने अपने स्वाभिमान की रक्षा की ।

रानी : मैं उस दम घोटने वाले वातावरण में किस तरह रह सकती
थी ? मुझे पिता जी का डर न होता तो मैं कभी की आ
जाती । मुझे यथा, वे मुझे फिर उसी नरक में जाने को
कहेंगे । पहली बार जब मैं आयी थी तो जानते हो, उन्होंने
कितना शोर मचाया था । उस समय मेरा विचार था, वे
लोग अपनी गुलती मान जायेंगे, इसलिए मैंने पिता जी
से सब बातें न कहीं थी, किन्तु इस बार सब कुछ बता
देने पर भी वे मुझे उसी नरक में भेजने का यश कर रहे हैं ।

पूरण : तुम किसी प्रकार की चिन्ता न करो । पिता जी पति को
पली का परमेश्वर समझते हों तो समझें, मैं ऐसा नहीं
समझता । मेरे समीप पति पली का परमात्मा नहीं, उसका
साथी है और उस साथ को निवाहने का सारा उत्तर-
दायित्व पली ही पर नहीं, पति पर भी है ।

[पड़ित ताराचंद और राम सरदारीलाल बातें करते हुए
प्रवेश करते हैं]

ताराचंद अजीब मौसम है यह भी सरदारी लाल, धूप में बैठो तो
गर्मी लगती है और छाया में बैठो तो ठड़क (हँसते हैं)
अभी दो मिनट पहले धूप कितनी प्यारी लग रही थी, किन्तु
इतने ही में सिर चकराने लगा (पूरण से) ज़रा सन्तू को
भेजो पूरण, हुक्का ताजा कर जाय । और देखो बाहर
कोई तुम से मिलने आया है ।

पूरण : जी !

(जाता है । रानी भी जाने लगती है ।)

ताराचंद : रानी बेटा, तुम्हारे चाचा आये हैं ।

आदि मार्ग

रानी (मुड़ कर) चाचा जी प्रणाम !
सरदारीलाल : (बैठते हुए) जीती रहो बेटी ! सोहागवती बनो और
 अपने घर सुखी रहो !

(रानी लजाती हुई चली जाती है)

ताराचंद : (बैठते हुए) तुमने देखा सरदारीलाल, रानो कितनी दुबली हो गयी है। पहले से आधी भी नहीं रही। तुम एक बार प्रयास तो कर देखो। मैं कहता हूँ यह जब तक यहाँ है, मैं कोई काम नहीं कर सकता।
सरदारीलाल : मैंने तुम से कह दिया, मैं पूरा जतन करूँगा।

(सन्तु आता है और हुक्का उठा कर ले जाता है)

ताराचंद : ईश्वर तुम्हारा भला करे ! रानी जैसी मेरी बेटी है सरदारी लाल, वैसी ही तुम्हारी है। मैं तो सच, पछता रहा हूँ वहाँ इसका विवाह करके, पर जो हो चुका, हो चुका। मैं नहीं चाहता कि बात अब और बढ़े। किसी ने कहा है—आँख ओझल, पहाड़ ओझल—दूर रहे तो दूर हो जायेंगे। मैं जानता हूँ, त्रिलोक रानी को पसन्द करता है। विवाह से पहले उसने उसे देख भी लिया था। उसे जिस बात की शिकायत है वह मैं दूर कर दूँगा। मेरी बस यही इच्छा है कि वह उसे आदर-सम्मान से रखे।

(राज उदास उदास आती है)

राज : [अपनी उदासी को छिपाते और हँसने की चेष्टा करते हुए] पिता जी प्रणाम ! चाचा जी प्रणाम !

ताराचंद : अरे राजी ! (उठ कर प्यार से उसके सिर पर हाथ फेरते हुए) कहो बेटी, प्रसन्न तो हो ?

सरदारीलाल : अच्छा भाई, मैं अब चलता हूँ।

ताराचंद : अरे भाई ठहरो। मैं भी चलता हूँ तुम्हारे साथ ! कम से कम दरवाज़े तक तो पहुँचा आऊँ।

सरदारीलाल : (उठते हैं) यह शिष्टाचार रहने दो।

आर्दि मार्ग

ताराचंद : तुमने राजी के प्रशांत का उत्तर ही नहीं दिया सरदारी लाल !

सरदारी लाल : (मुड़ कर) जीती रहो, जीती रहो बेटी ?

ताराचंद : (उठते हुए और राजी के कन्धे पर हाथ रखे उसे भी साथ साथ ले जाते हुए) राजी !

राज : जी पिता जी !

ताराचंद : यह तुम इतनी दुबली क्यों हो गयी हो ?

राज : (दुख को दबाते और मुरुकराने की चेष्टा करते हुए) जी नहीं, मैं तो पहले से मोटी हो गयी हूँ ।

ताराचंद : (चलते चलते ढण भर रुक गर) तुम्हारा सामान कहाँ है ?

राज ट्रक्क है, सो बाहर बरामदे में पड़ा है ।

ताराचंद : मदन नहीं आया ?

राज . नहीं, मैं अपने देवर के साथ आयी हूँ ।

ताराचंद : तो कहाँ है वह, साथ क्यों नहीं लायी ?

राज : जी उसे जल्दी थी । मुझे यहाँ छोड़ कर स्कूल चला गया है । जीजी कहाँ है ?

ताराचंद : यहीं थी, शायद उधर आँगन में हो !

राज . और भैया ?

ताराचंद : वह भी उधर बागीचे में होगा (उसकी पीठ को अपथपाते हुए) और तो सब प्रसन्न हैं, तुम्हारे सास ससुर……

राज : (चलते चलते शरमा कर) जी !

ताराचंद : (उसे छोड़ कर सरदारी लाल के कन्धे पर हाथ रख कर चलते हुए) बडे भले लोग है सरदारीलाल । सीधे-साधे, भौले-भाले आदमी है राजी के ससुर—नेक ख़याल और धर्म-प्रायण । घमंड तो उन्हें छू तक नहीं गया । जब मैं पहले-पहल राजी के लिए उनसे मिला तो कहने लगे (रुक कर) हमें लेन-देन में विश्वास नहीं पड़ित जी । हम तो आप को चाहते हैं । आप हमारे हो गये तो और क्या चाहिए (किर चल पड़ते हैं) मैं तो ऐसे ही लोगों को पसन्द करता

आदि मार्ग

हूँ । और भाई मैंने निश्चय कर लिया है कि त्रिलोक के नाम हो या न हो, किन्तु मदन के नाम एक सकान अवश्य कर दूँगा । लड़का तो बेचारा गाय है ।

(चबूतरे के दरवाजे से निकल जाते हैं)

राज : (अपने पिता की अनितम बात सुन कर रुकती है, मुड़ कर जाते हुए अपने पिता को देखती है । अठों पर तिक्क व्यामस्यी मुस्कान पैल जाती है) बेचोरा गाय !

[धम्म से वहीं आगम के दरवाजे के पास कौच में धैंस जाती है । सन्तु हुक्का ताज्जा करके लाता है]

सन्तु : अरे राज है ! कहो बेटी कब आयी ?

राज : अभी आ रही हूँ सन्तु ।

(बाग के दरवाजे से पूरण भागा आता है)

पूरण : हैलो राजी !

राज : भैया……

(पूरण के गले में लिपट जाती है ।)

पूरण : पास से निकल गयी और मुझे देखा तक नहीं (जब उसके मुँह को देखता है तो चौंकता है) अरे तुम तो पीली हो गयी हो । हल्दी साती रही हो या (हैंस कर) जीजा जी ने……

राज : (पीड़ा-मिश्रित-क्रोध से) भैया !

पूरण : अच्छा, अच्छा भई, (पीठ थपथपाता है) नाराज़ क्यों होती हो जीजा जी का नाम सुन कर ! हमारी लाल गोरी बहिन को लेके हल्दी सी पीली कर दिया और हम इतना भी न कहे कि

राज : भैया ! तुम कभी न मानोगे !

पूरण : अच्छा भाई, बिगड़ती क्यों हो ? (राजों को आवाज़ देता है) रानी, देखो राजी आयी है (सन्तु से, जो हुक्का रख कर जा रहा है) सन्तु, जरा रानों को भेज और राज का द्रंक उठा

आदि मार्ग

को भेज और राज का दूक उठा कर भीतर रख, बाहर बरामदे में पड़ा है।

सन्तूः (जाते जाते) जी बहुत अच्छा !

(आँगन के दरवाजे से रानी भासी आती है)

रानी : (राज से गले मिलते हुए) अरे तू इधर बैठक मे क्या गोबर-गणेश बनी बैठी है, उधर क्यों नहीं चली आयी ?

राज : पिता जी और चाचा सरदारी लाल बैठे थे इसलिए।

(काल-बैल बज उठती है)

पूरण : (असतोष से) यह इतवार का दिन तो एक मुसीबत बन गया है। सुबह से जो यह जो काल-बैल बजानी शुरू होती है तो.....\

[काल-बैल किर बजती है और पूरण 'जी आया' कहता हुआ भाग जाता है।]

राज : (रानो के गले से चिमटी हुई रुधे हुए गले से) जीजी !

[रानी उसको पीठ अपथपती है। राज धीरे धीरे रोने लगती है।]

रानी : अरे !.....बात क्या है ?.....राजो !.....क्यों ?

राज : (और भी चिमटे हुए) जीजी !

(और भी ओर से सिसकने लगती है)

रानी : क्यों राजो क्या बात है ?

राज : (आँसू पौङ्कते हुए तनिक सम्हृत कर) बात क्या होगी, योही तुम्हें देखकर मन भर आया। कहो त्रिलोक जीजा जी आये ?

रानी : (ध्यग्य से हँस कर) आ गये ! तुम अपनी कहो, तुम्हें क्या दुख है ?

राज : नहीं जीजी, मैं हर तरह से सुखी हूँ ।

रानी : (तनिक हँस कर) सुख की कोई झलक तो तुम्हारे सुख पर

आदि मार्ग

दिखायी नहीं देती । देखो राजो, मुझ से न छिपाओ, मैं सब
मुगत चुकी हूँ ।

राज : कुछ भी तो नहीं जीजी !

रानी : क्या तुम यह सब मेरी और देख कर कह सकती हो ?

राज : (मुस्कराने की चेष्टा करते हुए) क्यों ?

रानी : मुस्कान में पीड़ा को छिपाने की चेष्टा न करो राजो, तुम्हारी
आँखें तो ढबडबा रही हैं ।

राज : (भरे हुए गले से) जीजी !

(सहमा रानी के गले से चिमट जाती है ।)

रानी : (उसकी पीठ अपथपाते हुए, दीर्घ निश्वास भर कर) ससार भर में
व्याह ली के लिए सुख शान्ति का सन्देश लाता है, किन्तु
हमारी गुलामी के बन्धन इसके बाद और भी सुदृढ़ हो जाते
हैं (राज मिसकती है) बस बस, हुख को दिल मे न छिपाओ
बहिन, धाव कर देता है, और कुछ समय बाद वही धाव
नासूर बन जाता है । क्या सास तंग करती है ?

राज : नहीं, वे बेचारी तो कभी कुछ नहीं कहती ।

रानी : ससुर ?

राज : वे तो देखता हैं ।

रानी : ननदे ?

राज : वे न होतीं ती अब तक मैं शायद खत्म हो चुकी होती ।

रानी : तो फिर..... तो फिर..... तुम्हारे..... .

(राज बहिन के गले से चिमट कर सिसकने लगती है ।)

—: परन्तु ग्रोफेसर मदन तो पढ़े-लिखे आदमी हैं । क्या बात है,
कह डालो ।

(राज चुपचाप सिसके जाती है)

रानी मुझसे न कहोगी तो और किससे कहोगी..... (राज सिसके

आदि मार्ग

जाती है)। कुछ कहो भी। ग्रोफेसर साहब तो बडे हँस-मुख और रसीले आदमी है।

(उसे किर कौच पर बैठा देती है।)

राज : (आँसू पौंछते हुए, धीरे धीरे) सुनती हूँ बडे हँस मुख थे। ठहाके मारते थे तो मकान गैंज उठता था, किन्तु मैने उनका ठहाका कभी नहीं सुना। मुस्कराते हैं, किन्तु उस मुस्कान में उल्लास का तो कहीं ढूँढ़ने पर भी पता नहीं चलता।

रानी : लेकिन वे तो.....विवाह में तो.....

राज : एक दिन मैने पूछा—‘सुनती हूँ आप खूब हँसते थे, ठहाके मारते थे, मैने तो एक भी नहीं सुना!’—तब ठहाका मार कर हँस दिये—खाली, खोखला, नीरस ठहाका!

रानी : (समझने की चेष्टा करतो हुई) हूँ !

(स्वयं भी कौच के बाजू पर बैठ जाती है।)

राज : यदि कहीं हँस भी रहे होते और मैं चली जाती तो उनकी हँसी तत्काल बन्द हो जाती। काले काले से मेघ उनके मुख पर घिर आते। फिर यदि वे मुस्कराते भी तो उनकी मुस्कान कहीं योजनों दूर से आने वाली अपरिचित परदेशिनी सी दिखायी देती।

रानी : उन्होंने तुम्हें पसन्द नहीं किया।

राज : सुनती हूँ किसी बहुत पढ़ी-लिखी लड़की से विवाह करना चाहते थे, किन्तु एक तो उस लड़की के माता पिता न थे, दूसरे वह ब्राह्मण न थी, इसलिए इनके माता पिता तैयार न हुए। इन्होंने बहुतेरा समझाया, किन्तु मैं ने उन सब कष्टों का वास्ता दिलाया जो इन्हें पाल-पोस कर बड़ा करने में उसने सहे थे और पिता ने उन मनीआर्डों की रसीदों का ढेर उनके सामने लगा दिया जो उनकी शिक्षा के निमित्त वे प्रति मास भेजते रहे थे। बारह हज़ार की रसीदें थीं और वे चाहते थे कि उनका लड़का उनकी इच्छानुसार विवाह करे।

आदि मार्ग

रानी : और लोग माता पिता के स्नेह के गीत गाते हैं ।

[उठकर कमरे का एक चक्कर लगाती है

और फिर उसके पास आकर बैठ जाती है ।]

तो उन्होंने तुम्हे पन्सद नहीं किया ।

राज : मैं क्या जानूँ जीजी ? ऐसा लगता है जैसे वे उस लड़की को भुला नहीं सके ।

रानी : तुम उनका मन बहलाने की चेष्टा करतीं ।

राज : मैंने लाख चेष्टा की, पर असफल रही उनके पास जाती तो ऐसे बैठे रहते जैसे मुझ से कोसों दूर हों । बातें करते तो मालम होता, जैसे मुझ से नहीं, शून्य से बातें कर रहे हैं । लेटते तो लगता जैसे बर्फ के पानी में नहा कर लेटे हैं ।

रानी : (केवल दीर्घ निश्चास लेती है) हँ……हँ……

(उठकर कमरे में धूमने लगती है)

राज : हाँ, जब मैं रोती तो मुझे बाहों में भर कर प्यार करने लगते । कहते—तुम अभागी हो राज, मैं भी आभग हूँ और दर्शनों भी ।

रानी : दर्शनों कौन ?

राज : वही लड़की जिससे वे शादी करना चाहते थे । पूरा नाम सुदर्शन है । एम० ए० है, उसने अभी उनका पीछा नहीं छोड़ा ।

रानी : अजीब वेशरम लड़की है !

राज : कभी जब मैं कहती—आप जिसे चाहें शौक से प्यार करें पर मुझे भी न डुकराएँ, तो मुझे बाहों में भीच लेते, किन्तु स्पष्ट अनुभव होता जैसे मन से नहीं केवल मेरे रोने से विवश होकर प्यार करते हैं । और कभी इस तरह प्यार करते करते अपने बाल नोचने लगते । कहते—मैं कायर हूँ, कायर ! मातापिता के भय से मैंने अपना और तुम्हारा जीवन नष्ट कर दिया । और फिर रोने लगते, उस समय जीजी, न जाने मेरे जी को क्या होने लगता,

आदि भाग

मैं उन्हे बाहों में भर लेती, किन्तु मेरे स्पर्श मे जैसे सहस्रों बिच्छुओं के डक हो, वे हड्डबड़ा कर उठ बैठते। मुझे परे हटा देते। पागलों की भाँति चिल्ला उठते—तुम मुझसे क्यों चिमटती हो राज? तुम्हे मुझको छोड़ कर चले जाना चाहिए, तुम्हें मेरा कोई काम न करना चाहिए। (दीर्घ निश्चास लेती है) किन्तु जीजी, न जाने क्यों, जितना वे मुझसे भागने की चेष्टा करते, उतना ही है मैं उनके समीप रहना चाहती।

रानी : (थकी सी आकर उसके पास कौच पर बैठ जाती है) तो अब वे तुम्हारे पास नहीं आते।

राज : नहीं एक सप्ताह पहले तक निरन्तर आते थे, किन्तु जब भी आते ऐसा लगता जैसे बैधे-बैधे आये हैं

रानी : (सिर्फ लम्बी सास लेती है) हूँ ...

राज : (अपनी बात जारी रखते हुए) एक दिन कहते थे—क्यों न हम अभी कुछ देर दो मिन्नों की भाँति रहें! धीरे-धीरे हम एक दूसरे को समझ जायेंगे। एक दूसरे के गुणों को पहचान लेंगे। फिर हम पति-पत्नी की भाँति रहेंगे—पति-पत्नी की भाँति ऐसा जीवन बितायेंगे जिसका हर नया दिन थकन और उकताहट लाने के बदले स्नेह और उल्लास लायगा।

रानी : तुम ऐसा ही कर लेतीं।

राज : मैंने चेष्टा की, किन्तु तब सास जी ने कहा—तुम तो पगली हो! वह तुमसे दूर रहना चाहता है। उस पर उस चुड़ैल ने जादू कर रखा है, उसका मन उड़ता रहता है, बौध कर न रखोगी तो उड़ा जायगा और उड़ा हुआ पछी फिर हाथ नहीं आता। मैंने उन्हीं का कहा माना। जैसे वे कहती रही मैं करती रही किन्तु इस प्रथास में जो थोड़ा-बहुत बन्धन था, वह भी टूट गया।

[रानी कुछ कहना चाहती है, किन्तु नहीं। कहती।

क्षण भर दोनों चुप रहती हैं। राज उठकर धीरे-धीरे कमरे में घूमने लगती है।]

आदि मार्ग

— ज्यों ज्यों मै उनके समीप जाने की चेष्टा करती, वे मुझसे दूर भागते। दोपहर को उन्होंने घर आना छोड़ दिया। लंच कालेज ही मँगा लेते। शाम को भी देर से आते। धीरे-धीरे यह देर बढ़ती गयी। बहुत रात गये घर आते और चुपचाप विस्तर पर लेट जाते। मै चाहती उनके पाँव दबा दूँ, उनके सुख दुख की बात पूछूँ, किन्तु मेरी तो शक्ति ही से जैसे उन्हे भय आता—‘मुझे मत छोड़ो, मुझे सोने दो!’ यही कहते। मै चुपचाप रोने लगती तो लपक कर उठ बैठते और धंटों आँगन में चक्कर लगा कर गुज़ार देते। कभी चिढ़ कर कहते—‘तुम जाने किस मिट्टी की बनी हुई हो। तुम्हे स्वाभिमान छू भी नहीं गया। मै तुमसे इतनी धृणा करता हूँ और तुम मेरे पाँव दबाना चाहती हो’

(हताश सी तस्त पर बैठ जाती है)

रानी : (उठ खड़ी होती है) मैं हैरान हूँ, तुमने इतनी देर यह सब कैसे सहन किया! मैं तो बहुत पहले छोड़ कर चली आती।

राज : न जाने क्यों, उनकी समस्त धृणा के होते भी मुझे कभी उन पर कोध नहीं आया जीजी! वे जब भी मुझसे धृणा करने की चेष्टा करते, मेरे मन में सदैव_दया का भाव उत्पन्न हो जाता। मैं उनके और भी समीप जाना चाहती, किन्तु जितना मैं उनके निकट जाती, उतना ही वे दूर खिचते।

(गला रुँध जाता है और आँखों से आँसू बहने लगते हैं।)

रानी : (उसके पास बैठते हुए, उसके कन्धे पर प्यार का हाथ फेरते हुए) राजी!

राज : (हँवे हुए गले से) निरन्तर रोते जागते मेरी यह दशा हो गयी (सिसकी रोक कर) घर बालों से आँख मिलाते मुझे लज्जा आने लगी। ऐसा अनुभव होने लगा मानो सब

आदि मार्ग

मुझे दया की दृष्टि से देखते हैं, जैसे उनकी यह दया धीरे
धीरे वृश्चिक में परिणत हो रही है।

रानी : मैं कहती हूँ तुम पहले ही क्यों न चली आयी?

राज : आशा का एक अज्ञात सा तार जो बँधा हुआ था जीजी!

[कुछ देर तुप रहती है। रानी पूर्ववत् शून्य में देखती थूमे
जाती है। दाँत उसके भिन्ने हुए हैं और ज्ञात होता है, जैसे
उसके मन में क्रोध का एक दुर्निवार बबड़र उठ रहा है]

— परसो पता चला कि अब होस्टल ही मेरे रहेंगे।
सुपरिनेंडेन्ट हो गये हैं। बस वह तार भी टूट गया। मैंने
पत्र लिखकर उन्हे दो तीन मिनट के लिए बुलवाया और
कहा—मेरा मन यहाँ नहीं लगता, मुझे मैंके भिजवा दो।
कहने लगे—हाँ, तुम कुछ दिनों के लिए मैंके हो आओ।
और चुपचाप उन्होंने मेरी सब चीजें टक में भर दी, एक
छल्ला तक सास के पास न रहने दिया। और छोटे भाई
से कहा कि वह मुझे छोड़ आये। उसके बाद जैसे आये
थे, वेसे चले गये। न उन्होंने मुझसे कुछ कहा और न
मैं ही उनसे कुछ पूछ सकी।

रानी : सास ने रोका नहीं?

राज : उन्होंने बहुतेरा कहा। उनकी ओर देखती तो वहाँ से
हिलने को जी न चाहता। मैं तो उनकी सेवा में जीवन
भर पड़ी रहती, किन्तु वहाँ एक वही तो नहीं, दूसरे भी
है और उन सब की दृष्टि का सामना करना मेरे बस की
बात नहीं।

(बृजनाथ और ताराचंद बातें करते हुए आते हैं)

ताराचंद : तुम अवश्य चेष्टा कर देखो बृजनाथ। तुम उसके पिता
के घनिष्ठ मित्र हो। तुम्हारा वह बड़ा आदर करता है,
तुम्हारी हर बात मानता है। रानी तुम्हारी भी तो
बेटी है।

रानी : चलो आँगन में चलकर बैठें।

आदि मार्ग

[दोनों चली जाती है । ताराचंद आकर तखत पर बैठते हैं और वृजनाथ कौच पर]

ताराचंद : (हुक्का मुड़गुड़ा कर) यह चिल्म तो बुझ गयी । सन्तू, ओ सन्तू !

सन्तू : (ऑग्न से) जी सरकार !

(मारा आता है)

ताराचंद : यह हुक्का ताज़ा नहीं किया तू ने ? चिल्म तो बिल्कुल ठंडी पड़ी है !

सन्तू : मैं तो ताज़ा करके रख गया था । सरकार ही चले गये थे । अभी लाता हूँ ।

(चिल्म लेस्टर चला जाता है)

ताराचंद : (खाली हुक्का मुड़गुड़ात हुए) जब तुम्हे सब बातों का पता है वृजनाथ तो फिर प्रयास नयो नहीं कर देखते । मैंने बृन्दाबन से कह रखा है, शिवराम, मरदारीलाल और दूसरे मित्रों से भी कह रखा है, (भेद भरे म्भर में) मैं स्वयं उससे यह बात नहीं कर सकता । उसे जो शिकायत है, उसे दूर करने को मैं तैयार हूँ, किन्तु यदि मैं स्वयं उससे पूछूँगा तो वह इस शिकायत के अस्तित्व ही से इनकार कर देगा । रानों को फिर से बसाने के लिए तुम युक्तियाँ तो दूसरी देना, किन्तु चतुराई से इस बात की ओर भी संकेत कर देना कि यदि वे दोनों अलग रहेंगे तो मैं अपना एक मकान उनके नाम कर दूँगा और कुछ समय बाद मोटर भी ले दूँगा ।

वृजनाथ : हूँ ।

ताराचंद : (खाली हुक्के का कश लगा कर और खौन कर) और मुझे पूरा विश्वास है कि यदि तुम समझदारी से काम लेंगे तो यह बिगड़ी हुई बात बन जायगी (और भी भेद भरे म्भर में) और फिर कचहरी में तुम्हारा जो ग्रभाव है, उसको भी तुम काम में ला सकते हो । धमकी देना ही काफ़ी होगा ।

आदि मार्ग

रानो का जीवन सँवर जाएगा और मै आयु भर तुम्हारा
आभार मानूँगा ।

[सन्तू चिलम लाकर हुक्के पर रखता है । ताराचंद
हुक्के के लम्बे लम्बे कश खीचते हैं]

बृजनाथ : मै पूरी पूरी चेष्टा करूँगा, पर तुम्हे विश्वास है कि और
कोई बात नहीं है ?

ताराचंद : यों तो बीसियों हैं, परन्तु उन सब की तह में यही लोभ
काम करता है । वह मानेगा नहीं, पर यदि तुम ज़रा
चतुराई से काम लोगे तो वह राह पर आ जायगा ।

बृजनाथ : मैं आज ही उससे मिलूँगा ।

ताराचंद : मुझे रानो के विवाह में बड़ा कटु अनुभव हुआ बृजनाथ ।
अच्छे अच्छे योग्य और बुद्धिमान लड़के मेरी आँखों के
सामने आये, किन्तु मै इसी हठ पर अड़ा रहा कि लड़की
अपने से बड़े परिवार में जाय । मैं क्या जानता था,
बाहर से बड़े दिलायी देने वाले भीतर से खोखले होते हैं ।

बृजनाथ : मैं तो सदा ही से इस बात के पक्ष में हूँ कि परिवार की
अपेक्षा लड़का देखा जाय ?

ताराचंद : (एक लम्बा कश लगा कर) राजी के लिए मैंने लड़का ही
देखा है । मदन के पिता अत्यन्त निर्धन थे । अपनी
आधी पेन्शन पेशगी लेकर उन्होंने मदन को शिक्षा दिलायी
और उनका सारा परिश्रम और त्याग सफल हुआ । एम० ए०
करते ही उसे कालेज में नौकरी मिल गई । अब वह
पी० ए० छ० डी० की तैयारी कर रहा है । इतना समझदार,
हँसमुख और भला लड़का है कि पल भर जो उससे बातें
करता है, उसके गुण गाने लगता है ।

बृजनाथ : मुझे यह सुनकर बड़ी प्रसन्नता हुई कि राज इतने अच्छे
घर ब्याही गयी ।

ताराचंद : मदन तो गाय है गाय ! राज तो वहाँ सचमुच राज
करेगी !!

आदि मार्ग

[प्रसन्नता से हुक्का गुडगुड़ने लगते हैं । शिवराम
वराया हुआ प्रवेश करता है ।]

शिवरामः ताराचंद, तुमने सुना, तुम्हारा जमाई दूसरा विचाह कर
रहा है ।

[हुक्के की नली ताराचंद के हाथ से छूट जाती
है और वे उठने का प्रयास करते हैं]

ताराचंदः (आधे बैठे, आवे उठे हुए) कौन ? त्रिलोक !

शिवरामः नहीं, मदन !

[ताराचंद फिर धम्म से तख्त पर बैठ जाते हैं ।
आँगन से किसी के गिरने और रानो के चीखने की
आवाज आती है ।]

रानीः पिता जी . पिता जी.....

ताराचंदः मैं कहता हूँ तुम बैठ क्या गये हो ताराचंद, यदि कुछ करना
चाहते हो तो अभी कार लेकर चलो । स्वाईवालो की
धर्मशाला में हो रही है शादी । मुझे तो विष्णु पंडित
से पता चला । उसका वह सिर फिरा लड़का गया है व्याह
पढाने ।

ताराचंदः (तरफ़ाल उठकर) सन्तू.....सन्तू !

(सन्तू भागा आता है ।)

रानीः (आँगन से) पिता जी.....पिता जी.....

ताराचंदः कार ले जाओ और फैक्टरी से बिजली, पहलचान और
कुछ दूसरे मज़दूरों को लेकर स्वाईवालों की धर्मशाला में
पहुँचो । मैं तुम्हारी कार में चलता हूँ शिवराम ।

शिवरामः मैं तो पैदल ही भागा आया हूँ ।

बृजनाथः चलिए, मैं आपको अपनी कार में ले चलता हूँ ।

ताराचंदः क्या यह शादी मदन के पिता की इच्छा

शिवरामः चलो, चलो, मैं सब बताता हूँ ।

आदि मार्ग

(सब जलदी जलदी निकल जाते हैं)

रानी : (अँगन से) पिता जी..... पिता जी..... सन्तु
पूरण !

(वाटिका की ओर से पूरण भाग आता है ।)

पूरण क्या बात है ? क्या बात है ?

(भीतर भाग जाता है ।)

रानी : (अँगन से) राजी बेसुध हो गयी है । देखो तो इसके दाँत
पची हो गये हैं ।

[दूसरे चौण पूरण और रानी अचेत राजी को उठाये
हुए आते हैं ।]

पूरण : क्या बात हुई ?

रानी : बस खड़े खड़े गिर पड़ी ।

(उसे तख्त पर लिया देते हैं ।)

पूरण : धबराओ मत, लपक कर थोड़ा सा पानी ले आओ ।

(रानी जाती है ।)

— : एक चमचा भी लेती आना, (राज को हिलाते हुए) राजी.....
राजी.....

(राज बेसुध है)

— : राजी. ...राजी..

[उठकर बिजली का पखा चला देता है ।
रानी पानी लाती है ।]

रानी : अरे, तुमने पखा छोड़ दिया ! यहाँ तो पहले ही ठंड है ।

पूरण : तुम चिन्ता न करो । पानी लाओ, इसके मुँह पर छीटे दूँ ।

[रानी पानी देती है । पूरण राज के मुख पर
छीटि भारता है]

आदि मार्ग

—: राजी . . . राजी...

(राज पूर्वत बिसुध है ।)

— : (फिर छोटे मरता है) राजी.राजी.....

(राज हिलती नहीं, बिसुध पड़ी रहती है ।)

पूरण : ज़रा चमच दो ।

रानी : मैं भूल गयी, अभी लायी ।

(भाग जाती है ।)

पूरण : (उसके बालों पर हाथ फेरते हुए) राज.राजी... ..और कहती थी मैं बड़ी प्रसन्न हूँ सुराल में,

(रानी चमच ले आती है ।)

रानी : यह लो चमच ।

पूरण : तुम ज़रा इसकी नाक उँगलियों से दबाओ । मैं पानी का चमच मुँह में ढालता हूँ ।

(रानी राज की नाक दबाती है ।

— : (चमच भर कर मुँह में ढालते हुए) यह हिस्टीरिया का दौरा है या कुछ और । पहले तो कभी इसे मूँछा न आयी थी ।

रानी : दौंत पच्ची हैं, पानी तो बह गया सारा ।

पूरण : तुम चिन्ता न करो, नाक दबाये रखो ।

[रानी बहिन की नाक दबाये रखती है । सौंस के रुक जाने से राज के दौंत खुल जाते हैं । पूरण पानी का चमच मुँह में ढालता है । कुछ छाए बाद राज तेज-तेज साम लेती है । वह दूसरा चमच मुँह में ढालता है । अचेतावस्था में ग़रग़राहट के साथ राज पानी भी जाती है ।]

— : (प्यार से) राजी.....राजी.....

रानी : (प्यार में) राजो.....राजो.....

आदि मार्ग

[राज पूरो तरह तो होश में नहीं आती, किन्तु पहले उसका एक हाथ हिलता है फिर उसकी आँखें खुल जाती हैं ।]

पूरण : (प्यार से) राजो, क्या बात थी ? चक्कर आ गया था ?

[राज उठना चाहती है । पूरण बौंह के सहारे से उसे उठाकर बैठा देता है ।]

— : कामरेड बिहारी आ गये, मैं उनके साथ बातों में उलझ गया । बात क्या है ? इतनी दुबली हो रही हो तुम । कभी शीशों में अपना मुँह नहीं देखा ? खाने को नहीं देते रहे जीजा जी तुम्हें ?

रानी : तुम्हारे जीजा जी दूसरी शादी कर रहे हैं ।

पूरण : क्या कौन ?

रानी : मदन !

पूरण : मदन !

[चौंक कर उठ खड़ा होता है, सहारा हट जाने से राज फिर लैट जाती है ।]

रानी : अभी चचा शिवराम ने बताया । लाईचालों की धर्मशाला में हो रही है शादी । पिता जी, चचा शिवराम और बृजनाथ के साथ वही गये हैं ।

(पूरण कौच में बैस जाता है ।)

पूरण : (यके और उदास स्वर में) मैंने पहले ही कहा था । उड़ती उड़ती खबर सुनी थी कि प्रोफेसर मदन दूसरी जगह शादी करना चाहते हैं ।

रानी : एम० ए० पास लड़की है, जिसके न माता है न पिता ।

पूरण : शादी के लिए न माता की आवश्यकता है न पिता की ।

रानी : जाति से भी वह ज्ञात्री है ।

पूरण : जाति का भी व्याह से कोई सम्बन्ध नहीं । इसके लिए तो केवल संगी हमदर्द और हम-खयाल होना चाहिए, जिसे हम

आदि मार्ग

पसन्द कर सके, जिसके विचारों को हम पसन्द कर सकें। और मैंने पिता जी से कहा था कि आप मदन के पिता से बात करने के बदले मदन से बात कीजिए, उसके विचारों को जानिए—आपने अपनी ओर से पढ़ा-लिखा, भला, कमाऊ लड़का ढूँ लिया, यह भी देखा उसकी क्या आवश्यकताएँ हैं? किन्तु पिता जी मुझे तो सिर फिरा और आवारागद समझते हैं। कहने लगे—‘मैं लड़के के पिता से मिला हूँ, बड़े सज्जन हैं। अहकार उनमें नाम को भी नहीं है। मैट हुई तो कहने लगे—‘मैं तो आप को पाकर धन्य हो जाऊँगा।’ मैंने कहा—‘आपने उनकी आवश्यकताएँ जान लीं उनके लड़के की आवश्यकताएँ भी तो जानिए। वह भी आपकी लड़की को पाकर धन्य होगा या नहीं?’

राज : (दुर्बल स्वर में) क्या मैं उनकी हमदर्द नहीं? मुझसे बढ़ कर उनका हमदर्द कौन होगा !

पूरण : किन्तु शायद तुम उनकी हम स्थाल नहीं। वे प्रोफेसर हैं और वह एम० ए०। दोनों एक दूसरे के विचारों को, एक दूसरे के स्वभाव को एक दूसरे की आवश्यकताओं को समझते होंगे। तुम कदाचित उन्हें नहीं समझ सकतीं, और वे भी शायद तुम्हें नहीं समझ सकते। मैंने पिता जी से यही कहा था—‘आपने राजी को उच्च शिक्षा नहीं दी और उसके सबसे बड़े गुण ये हैं कि वह अच्छा साना पका सकती है, अच्छे कपड़े सी सकती है, कई नमूनों के स्वेटर उन सकती है, मेजपोश और पलंगपोश काढ़ सकती है, और घर का काम बड़ी कुशलता और मितव्ययता से चला सकती है। कहीं ऐसा न हो कि उसके यही गुण वहाँ जाकर अवगुण बन जायें, किन्तु उन्होंने मुझे डॉट दिया। कहने लगे—‘तुम्हें पढ़ा कर मैं बड़ा सुखी हो गया हूँ जो अब लड़कियों को पढ़ाऊँगा।’ मैंने कहा—‘तब इसका ब्याह इतने पढ़े लिखे, से न कीजिए।’ कहने लगे—‘तू मेरा पुत्र है या पिता?’ (कदु व्यथ से) जैसे उनके पिता होने से मेरी बात गुलत हो गयी।

आदि मार्ग

रानी : मैं पूछती हूँ पिता जी तो इतने पढ़े लिखे नहीं, प्रोफेसर मदन तो काफी पढ़े लिखे हैं। जब वे एक लड़की को चाहते थे तो उन्होंने क्यों की यहाँ शादी।

पूरण : (कन्धे भट्टा कर) कह नहीं सकता किन्तु शायद ..

राज : (दुर्बल स्वर में) मैं जानती हूँ—माता पिता के उपकारों से उच्छ्रण होने के लिए।

रानी . (व्यग्र से) तो फिर उन उपकारों को इतनी जल्दी क्यों भूल गये ?

राज : मैंने भी एक दिन यहीं पूछा था। कहने लगे—‘मेरे लिए व्याह करना आत्म-हत्या के समान था। मैं सोचता था, मैं अपने भावों का गला घोट दूँगा, अपने भूत के लिए मर जाऊँगा किन्तु मैं मर नहीं सका और जी भी नहीं सका। मैं अपाहिज हो गया हूँ। तुम उस मनुष्य की कल्पना करो जो आत्म-हत्या करने की चेष्टा में अपाहिज हो जाय।’

रानी : तो अब दूसरा विवाह करके वे जी जायेंगे !

राज . वे सोचते हैं कि शायद वे अपाहिज न रहेंगे।

रानी . इतनी सजधज से आये थे आत्म-हत्या करने।

राज : सजधज उनके सगे-सम्बन्धियों के कारण थी।

रानी : इतना हँसते थे, ठहाके मारते थे।

राज : वह सब तो दिखावा था, दिल तो वे पीछे ही छोड़ आये थे।

रानी : किन्तु तुम्हारे लिए उन्होंने क्या सोचा ? तुम्हारा भी तो उन पर कुछ अधिकार है, तुम उनकी व्याहता पत्नी हो।

राज : एक दिन सास के कहने पर मैं उनके पास गयी थी। उदास थके थके से वे विस्तर पर लेटे हुए थे। मैंने हँस कर कहा—‘दर्शनों की बात सोच रहे हो ?’ एक उदास सी सुस्कान उनके आँठों पर फैल गयी। मैंने कहा—‘मेरा भी

आदि मार्ग

अधिकार है, मैं आपकी परिणीता हूँ। इतने बारातियों के सामने, यज्ञ की अग्नि को साज्जी करके आप मुझे व्याह लाये हैं।' कहने लगे—'तुम्हारे अधिकार की नींव केवल एक बाह्य प्रथा पर स्थित है, हृदय से उसका कोई सम्बन्ध नहीं। सुदर्शन का अधिकार मेरे हृदय से सम्बन्ध रखता है। बारातियों ने, पडित-पुरोहितों ने, हमारे माता पिता ने, यज्ञ की अग्नि ने हमे एक दूसरे के शरीर सौप दिये हैं, हृदय तो नहीं सौंपे।'

पूरण : यही मैं कहा करती हूँ—न जाने कितनी पत्तियों मन ही मन अपने संगियों से छूणा करते हुए भी प्रकट उन पर अपना सर्वस्त्र निछावर कर देती हैं। और न जाने कितने पति अपनी पत्तियों से तीव्र-छूणा करने के बाबजूद उनसे निंबाहे चले जाते हैं।

राज : कहते थे—‘मेरे मन पर सुदर्शन का अधिकार था। मैंने सोचा था, उसे वहाँ से हटा कर तुम्हें बैठा लूँगा, किन्तु मैं सफल नहीं हो सका।’

रानी : कैसी निर्लज्ज लड़की है यह दर्शनो! जब उन्होंने उसका इतना अपमान करके तुमसे विवाह कर लिया तो वह किस प्रकार उनका पीछा पकड़े हुए है? मैं जीवन भर ऐसे व्यक्ति का मुँह न देखती।

राज : शायद वह अब भी उनसे प्रेम करती है।

रानी : मैं लाख प्रेम करती, पर उस अपमान के बाद अपने स्वाभिमान को छोड़ कर उनके पीछे यो मारी मारी न फिरती।

(ज्ञानभर के लिप सब मौन रहते हैं।)

✓ **रानी :** पर आखिर तू करेगी क्या?

✓ **राज :** जो ईश्वर चाहेगा।

✓ **रानी :** ईश्वर यही चाहता है कि पुरुष लियों पर निरन्तर अत्याचार करें। मुरझाये हुए फूल अथवा सड़े हुए फल की भाँति उठाकर फेंक दें। ईश्वर!.....

आदि मार्ग

(बरामदे से पड़ित ताराचंद की आवाज आती है ।)

ताराचंद : ये सब कहने की बातें हैं वृजनाथ । इस तरह आसानी से मैं उसे नहीं छोड़ सकता । मैं राजी को इसी समय वहाँ भेज दूँगा । उसने समझा कि शायद वह इस प्रकार बचकर निकल जायगा । उसे राजी को घर में बसाना होगा ।

(प्रवेश करते हैं ।)

— : अरे, राजो क्यो इस तरह पड़ी है ? तबीयत तो ठीक है इसकी !

रानी : इसे मूर्छा आ गयी थी ।

ताराचंद : इस दशा में मूर्छा न आती तो और क्या होता (नौकर की पुकारते हैं) सन्तू, सन्तू

सन्तू : (बाहर के दरवाजे से आता हुआ) जी सरकार !

ताराचंद : भाग कर बाजार से चार छः आने का गाजर का मुरब्बा और कुछ चाँदी के वरक ले आ । यह बहुत हुर्बल दिखायी दे रही है ।

(सन्तू 'जी सरकार' कहता हुआ भाग जाता है)

— : (राज के सिर पर प्यार का दाढ़ फेरते हुए) तू किसी प्रकार की चिन्ता न कर बेटी । वह उस चुड़ैल के फदे में फैस गया है । उस बेश्या ने.....

पूरण : एक भली लड़की को बेश्या कहते हुए आपको संकोच नहीं होता ।

ताराचंद : चुप रहो । वह बेश्या नहीं तो और क्या है । जो लड़की एक विवाहित पुरुष के साथ नंगे सिर, नंगे मुँह, बारीक कपड़े पहने, ओंठ, मुँह रँगे आवारा धूमती है जिसे न अपना ध्यान है न भले धराने की दूसरी लड़की का, वह बेश्या नहीं तो और क्या है ? मैं कहता हूँ बेश्याओं में भी इतनी लाज-शरम होती होगी । क्यों

आदि मार्ग

बृजनाथ : वह उस वेश्या के चकर में फँस गया है, पर जल्दी ही उकता जायगा, यह मैं लिखे देता हूँ।

बृजनाथ : यह तो एक बाहरी आकर्षण है ताराचंद, चार ही दिन मे उतर जायगा।

ताराचंद : ईश्वर तुम्हारा भला करे ! उसकी तो सारी पगारक्ष इसकी एक साड़ी पर खर्च हो जायगी।

पूरण : आखिर आप क्या फँसला कर आये ?

ताराचंद : मैं मार कर भगा देता सबको पर विवाह हो चुका था। एक भी भाँवर कम रह जाती तो मैं रुकवा देता शादी। बिजली पहलवान भुरकस बना कर रख देता सबका, किन्तु राजी का ध्यान आ गया।

रानी : आपने मदन से पूछा नहीं कि यदि तुम्हे इसी लड़की से विवाह करना था तो किसी दूसरी भली लड़की का जीवन क्यों नष्ट किया।

ताराचंद : पूछा नहीं—मेरे प्रश्नों के मारे नाक मे दम आ गया प्रोफेसर साहब का। बात तक न मुँह से निकली। मैं चाहता तो साथियों सहित उन सबके होश ठिकाने कर देता, किन्तु पड़ित उदय शंकर वहाँ पहुँच गये। अपने इस लड़के के करतूत का उन्हें भी उसी समय पता चला था। पगड़ी उतार कर उन्होंने मेरे पैरों पर रख दी और कहने लगे—‘लाड़के से गुलती हो गयी है। आप चिन्ता न करें, हमारी बेटी को किसी प्रकार का कष्ट न होने पायगा। कुछ दिनों की बात है, इस लड़की का जादू उतरा कि वह उसी के चरणों मे जा गिरेगा।’

बृजनाथ : यही तो मैं कहता हूँ। जवानी के मद में लड़के कई बार ऐसी ग़्लतियाँ कर बैठते हैं।

रानी : तो क्या इस विवाह के बाद भी आप राजी को वहाँ भेजेंगे ?

बृजनाथ : नहीं तो क्या बेटा उस चुड़ैल के पैर वहाँ जमने देंगे ?

आदि मार्ग

इस समय वह राजी को भी रखने के लिए तैयार है ।

पूरण : किन्तु उन्होंने राजी में कोई दोष तो बताया होगा ।

बृजनाथ : कुछ नहीं । उस पर उस लड़की का जादू सचार है । वह कहता है राजी में और मुझमे किसी प्रकार की मानसिक समता नहीं । मैंने उसे समझाया कि मानिसक समता एक महीने मे नहीं हो जाती । सुदर्शन को आप एक वर्ष से जानते हैं । राजी को आप एक वर्ष दीजिए । जहाँ तक मेरा विचार है उराने यह काम अपने पिता से बदला लेने के लिए किया है ।

रानी : बदला !

बृजनाथ : वह यहाँ विवाह न करना चाहता था, उन्होंने विवश किया । उसी के विरुद्ध एक प्रबल आक्रोश और प्रतिशोध का चिन्ह है यह शादी ।

पूरण : किन्तु इस घरेलू झगडे से एक दूसरी निर्दोष लड़की का जीवन नष्ट करने का उन्हें क्या अधिकार है ।

रानी : और इस अपमान के बाद राजी ही क्यों वहाँ जाय ?

बृजनाथ : राजी का वह घर है । उस पर उसका अधिकार है । यदि पति एक भूल करता है तो पतित्रिता-स्त्री को उसे क्षमा कर देना चाहिए ।

रानी : किन्तु यदि स्त्री ऐसी गलती करती है तो क्या पति उसे क्षमा कर देता है ?

ताराचंद : रानी !

बृजनाथ : यदि राजी इस समय चली जायगी, मान-अपमान का विचार छोड़ विवेक से काम लेगी तो वह अपने पति को इस लड़की के कुप्रभाव से बचा सकेगी (राजी से) देखो बेटी, तुम्हारे पति ने एक भूल की है । तुम दूसरी भूल न करना । उसकी गलती को क्षमा कर देना । उसे अपना लेना । उसे उसकी गलती की याद न दिलाना । उस लड़की को भी न कोसना—यह काम तुम अपने सास ससुर के लिए छोड़ देना—यदि वह उस लड़की के पास जाय

आदि मार्ग

तो उसे न रोकना । यदि वह लड़की तुम्हारे पास आय तो उससे बृणा का व्यवहार न करना । यदि तुम यह सब करेगी तो अन्त में विजय तुम्हारी होगी । उस लड़की से वह कुछ ही दिनों में उकता जायगा ।

पूरण : किन्तु वह लड़की अब मात्र दूसरी लड़की नहीं रही, उसकी व्याहता पत्ती है ।

रानी : क्या आप राजी को सौत पर भेजेंगे ?

बृजनाथ : माता कौशल्या की एक छोड़ दो सौतें थीं ।

पूरण : किन्तु दशरथ राजा थे । आप साधारण लोगों की बात कीजिए । और फिर कौशल्या ही कौन सी सुखी रही—चैदह वर्ष तक रोते रोते उनकी आँखें अन्धी हो गयीं । और कौन कह सकता है कि रामायण में सत्य कितना है और कूट कितना ?

ताराचंद : (अत्यधिक कोश से) पूरण !

रानी : जिस व्यक्ति ने राजी का इतना तिरस्कार किया, विना किसी दोष के दूसरा विवाह कर लिया, उसके पास जाने को, उसकी सेवा करने को आप कहते हैं ।

बृजनाथ : भगवान् शंकर की भाँति हिन्दू देवियों ने कई बार जान बूझ कर विष-यान किया है ।

पूरण : किन्तु मैं पूछता हूँ, विष पान क्यों आवश्यक हो ?

ताराचंद : (हुक्के की नैछोड़ कर) तो क्या तुम चाहते हो कि वह जीवन भर यहाँ बैठी जलती कुड़ती रहे !

रानी : जले कुदेगी क्यों, आप उसे पढ़ाइए, लिखाइए अपने पाँवों पर खड़ा होना तिखाइए ।

बृजनाथ : बेटा पढ़ाना लिखाना लड़की को आर्थिक रूप से स्वतन्त्र बनाने के लिए होता है, किन्तु विवाह का केवल यही पहलू तो नहीं, दूसरा भी है । यदि विवाह का मात्र आर्थिक पहल ही होता तो राजे महराजे अपनी लड़कियों के विवाह न करते ।

आदि मार्ग

✓ पूरण : राजी का दूसरा विवाह हो सकता है।

ताराचंद : } पूरण !
राज : } मैथ्या !

✓ पूरण : पुरुष एक लड़ी के होते दूसरा विवाह कर सकता है तो लड़ी क्यों नहीं कर सकती, और विशेषकर पुरुष के टुकरा देने पर ?

बृजनाथ : कानून के अनुसार हिन्दू विवाह टूट नहीं सकता। कानून राजी को इस बात की आज्ञा न देगा।

पूरण : ओफेसर मदन दे देंगे।

राजी : (अत्यन्त पीड़ा और दुख से, जैसे इस जिक्र ही से उसे कष्ट हो रहा हौ) मैथ्या !

ताराचंद : तुम्हें शर्म नहीं आती, अब ब्राह्मणों की लड़कियाँ वेश्याएँ बनेंगी !

पूरण : किन्तु ब्राह्मणों की लड़कियाँ क्या.....

ताराचंद : (गरज कर) चुप रहो।

राजी : मैं जाऊँगी पिता जी। आप अभी मुझे स्वयं वहाँ जाकर छोड़ आइए।

रानी : गीली लकड़ी की भाँति तुम्हें सुलगना पसन्द है।

राजी : मैं यहाँ भी सुलगती रहूँगी जीजी।

(बृन्दावन प्रसन्न-वदन प्रवेश करता है।)

बृन्दावन : ताराचंद बधाई हो ! लो मुँह मीठा कराओ ! और रानो को तैयार करदो।

ताराचंद : क्या त्रिलोक से तुम मिले ?

बृन्दावन : मैं कहता हूँ, मैंने इस चतुराई से बात की कि वह न केवल मान गया, बल्कि रानों को लेने आ रहा है।

ताराचंद : ईश्वर तुम्हारा भला करे बृन्दावन, ईश्वर तुम्हारा सदैव भला करे ! तुमने मेरे वंश को इस कंलक की टीके से बचा लिया। तुमने केवल रानों का जीवन ही नहीं सुधारा,

आदि मार्ग

मेरी भी सबसे बड़ी चिन्ता दूर कर दी । यह बताओ
यह चमत्कार हुआ कैसे ?

बृन्दावन : एक दिन अपने लड़के का जिक्र करते हुए मैं ने बातों में
त्रिलोक से उसके विवाह और घरेलू जीवन की बात चला
दी । उसके भाग्य को सराहा कि उसे रानी जैसी भले
कुल की सुशील और समझदार लड़की मिली है । इस
पर जल कर वह अपने वैवाहिक जीवन की असफलता
का रोना रोने लगा । उसने रानी के विरुद्ध शिकायतों
का एक दफ्तर खोल दिया । मैंने उसे समझाया कि जहाँ
परिवार इकट्ठे रहते हैं, वहाँ बहुओं के विरुद्ध ये शिकायतें
आम होती हैं । सौ में से शायद ही एक बहू ऐसी मिले
जिसके विरुद्ध ये शिकायतें न हों ।

ताराचंद : ईश्वर तुम्हारा भला करे !

बृन्दावन : (प्रश्ना से खुश होकर) इस पर वह झेपा । फिर कहने
लगा—इस दशा में जब कि मैंने बैंकिट्स अभी हाल ही
ही में आरम्भ की है, मेरे लिए अलग घर बसाना कठिन
है । मैंने कहा—यदि तुम अलग रहना चाहो तो तुम्हारे
ससुर ही तुम्हारी सहायता कर सकते हैं । उनका पुराना
मकान कचहरी रोड पर है । एक दिन वे जिक्र भी कर
रहे थे कि विवाह के अवसर पर कुछ कारणों से मैं उसे
रानी के नाम नहीं कर पाया । यदि तुम और रानी
उधर आ जाओ तो वे अत्यन्त प्रसन्न होंगे । मकान
तुम दोनों को दे देंगे, और यों भी वे हर प्रकार से तुम्हारी
सहायता करते रहेंगे ।

ताराचंद : ईश्वर तुम्हारा भला करे !

बृन्दावन : इस पर वह मान गया और स्वयं ही कहने लगा कि
वास्तव में सौ में से अस्ती जोड़ों के असफल रहने का
कारण कुटुम्बों का सम्मिलित होना है । नये घर में
आकर नयी व्याही लड़कियों को अपने व्यक्तित्व को नये
सिरे से ढालने की कठिनाई से दो चार होना पड़ता है ।
जब वे इस चेष्टा में असफल होती हैं, तो उन्हें

आदि मार्गे

प्रतिपल सास नन्दों के ताने सहने पड़ते हैं—और मैं
तुम्हें सच बताऊँ, कहने लगा—मैं तो सचमुच, रानी को
मन से चाहता हूँ, किन्तु माता पिता और बहिनों के हाथों
विवश हूँ।

बृजनाथ : और क्या, ये अनपढ़ सास नन्दें जो न करें थोड़ा है !

बृन्दाबन : बस उस दिन तो इतना कह कर मैं चला आया । आज
मिलने गया तो पता चला कि इस बीच में बाप बेटे में
तुम्हल-युद्ध हो चुका है । लड़के के इस प्रस्ताव को सुन
कर कि वह अपनी पत्नी को लेकर अलग हो जायगा,
पिता ने उसे बेदखल करने की धमकी दी है । इस पर
वह भी तन गया है और उसने संकल्प किया है कि वह
तभी से गुजारा कर लेगा, किन्तु रानी को लेकर अलग हो
जायगा । मैंने उसे समझाया कि तुम्हारे ससुर तुम्हारी
हर प्रकार से सहायता करेंगे । रानी शिक्षा पा रही है
और तुम्हारी उपयुक्त सगिनी सिद्ध होगी । उसने कहा
था, “मैं अभी रानी को लेने के लिए जाने की सोच रहा
हूँ ।” आज वह किसी समय भी रानी को लेने के लिए
आ सकता है । लो, अब कराओ मुँह मीठा ताराचंद !

ताराचंद : (उठ कर उसे आलिंगन में कस लेते हैं) इस उपकार का बदला
किस प्रकार चुकाऊँ भाई ! तुमने मुझे जीवन भर के
लिए खरीद लिया । इन सफेद बालों की लाज रख
ली तुमने बृन्दाबन ! (पूरण से) क्यों पूरण, मैं न कहता
था बृन्दाबन उसे मना लेगा । बुद्धिमान यो बिगड़ी बात
बना लेते हैं, और तुम कहते थे (नकल उतार कर) मैं
उससे बात तक करना अपना अपमान समझता हूँ ।

पूरण : मेरा अब तक यही विचार है ।

ताराचंद : (मुँह चिढ़ते हुए) मेरा अब तक यही विचार है । शरम
तो नहीं आती (रानी से) चलो रानी, तैयारी करो बेटा ।

रानी : आपने उन्हें मकान का लालच दिया है ।

ताराचंद : लालच ! वह तो मैं तुम लोगों के नाम् करने ही वाला था ।

आदि मार्ग

- रानी :** (और भी ढढता से) आपने उन्हें मकान का लालच दिया है।
- ताराचंद :** तुम तो पागल हो। वह तो मैं तुम्हारे नाम करूँगा, किन्तु बेटा खी का धन उसके पति ही का होता है। तुम और त्रिलोक कोई दो थोड़े ही हो।
- रानी :** न मैं उनका धर चाहती हूँ न आपका मकान।
- ताराचंद :** क्या . . . ? . . . ? . . . ?
- रानी :** मैं वहाँ नहीं जाना चाहती।
- ताराचंद :** पागल हो गयी है।
- रानी :** जिस व्यक्ति के समीप चन्द हज़ार के एक मकान का मूल्य मेरे मान के कहीं अधिक है, जो मुझे नहीं, मकान को चाहता है, मैं उस लोलुप की शब्द तक नहीं देखना चाहती।
- ताराचंद :** (क्रोध से) रानो !
- बृन्दावन :** हिन्दू देवियाँ सपने में भी कभी अपने पति के विरुद्ध ऐसे शब्द नहीं कहतीं।
- पूरण :** चाहे वह पति कितना भी अत्याचारी क्यों न हो ?
- ताराचंद :** पूरण !
- बृन्दावन :** तुम लोग गुलत समझते हो। वह अत्याचारी नहीं, वह लोलुप भी नहीं, वह तो बेचारा गाय है। सारा दोष तो उसके माता पिता का है।
- पूरण :** (व्यंग से) बेचारा गाय !
- बृन्दावन :** रानो, वह वार्तव में तुमसे प्रेम करता है। तुम्हारा आदर करता है। तुम्हारे लिए तो वह अपने माँ बाप तक को छोड़ने के लिए तैयार है।
- रानी :** मैंने कभी नहीं चाहा कि वे अपने माँ बाप से अलग रहे, अपने माँ बाप को छोड़ दें, किन्तु यदि इस प्रकार वे एक मकान हथिया सकें, तो इस बात का ढढोरा पीटने में भी उन्हें संकोच न होगा। आप कहते हैं, वे मुझसे प्रेम करते हैं, यदि मकान के साथ। आप उन्हें मोटर भी ले देने का बचन दें तो वे मेरी पूजा तक करने लगेंगे।

आदि मार्ग

बृन्दावन : (शर्म दिलाते हुए) रानी बेटी !

रानी . मैं पूछती हूँ, इस लोलुपता का पेट आप कब तक भर सकते हैं ? और मैं ही ऐसे लालची के साथ कब तक रह सकती हूँ ?

ताराचंद : (गरज कर) तू अपने पति से बृणा करती है।

रानी : (निर्भीकता से) मेरा रोम-रोम उससे बृणा करता है।

ताराचंद : (सथम की खाकर) रानो तू बके जा रही है और मैं मौन तेरे मुँह की ओर तक रहा हूँ। तू नहीं जानती, अपने पति के विरुद्ध सपने मे भी बुरी बात सोचना कितना बड़ा पाप है। तू नहीं जानती तू ने एक ब्राह्मण के घर में जन्म लिया है, तुम्हे एक ब्राह्मण माँ ने पाला है, तू किसी चांडाल के घर उत्पन्न नहीं हुई।

पूरण : जहाँ तक मनुष्यता का सम्बन्ध है, ब्राह्मण और चांडाल में कोई अन्तर नहीं। और फिर ब्राह्मण की लड़की का दिल चांडाल की लड़की से बड़ा नहीं होता और न वह पत्थर का होता है।

ताराचंद : चुप रहो पूरण और अपनी फ़िलासफ़ी अपने पास रखो ! (रानी से) तू समझती है रानो कि अपने पिता के सम्मुख तू ऐसी अधर्म की बात करेगी और वह चुपचाप सुन लेगा।

रानी : आपके धर्म की बातें मैंने बहुत सुन ली। आपका धर्म भी पुरुषों का धर्म है।

बृन्दावन : मैं कहता हूँ बेटी, त्रिलोक सचमुच तुम्हारा आदर करता है।

रानी : मैं उस व्यक्ति को आप से अधिक जानती हूँ।

बृजनाथ : तुम्हारे लाभ ही के लिए तो ये मकान तुम्हारे नाम कर रहे हैं बेटी !

रानी : आप यह समझते हैं कि ये मकान मेरे नाम करके मुझ

आदि मार्ग

पर कोई उपकार कर रहे हैं । ये मेरे गले मे सदा के लिए दासता की बेड़ी डाल रहे हैं । मुझे ऐसे व्यक्ति के साथ रहने को विवश कर रहे हैं जिसके लिए मेरे मन मे लेष-मात्र भी सम्मान नहीं । ये मुझे फिर उस नरक में धकेलना चाहते हैं, जहाँ घुट-घुट कर मै अधमरी हो गयी हूँ । ये चाहते हैं, इनके नाम पर, इनके कुल के नाम पर कोई कलक न आये, चाहे इनकी लड़की घुट-घुट कर मर जाये ।

ताराचंद : (अत्यधिक क्रोध से) रानो !

रानी : (पूर्ववत् बृजनाथ से) मैं उस व्यक्ति के साथ एक वर्ष तक रही हूँ और जितना मैं उसे जानती हूँ, आप या चाचा जी नहीं जानते । एक मकान के लोभ में वह मुझे ले जायगा । वह मेरी प्रशस्ता और खुशामद भी करेगा, किन्तु क्या इतना मूल्य देने के बाद इस खरीदे हुए पति को मैं पसन्द कर सकूँगी ? उसका सम्मान कर सकूँगी ? उसे पति परमेश्वर समझ सकूँगी !

ताराचंद : मालूम होता है इस निकम्मे, आवारागर्द लड़के ने तेरा भी दिमाग् खराब कर दिया है । पिता के नाते मेरा यह आदेश है कि तू अपने पति के घर जायगी ।

रानी : मैं इस आदेश का पालन नहीं कर सकती ।

ताराचंद : तू अपने पति के घर जायगी या इस घर मे भी न रहेगी ।

रानी : मैं इस घर को भी नमस्कार करती हूँ ।

(हाथ जोड़कर चलने को उद्यत होती है ।)

बृन्दावन : रानो बेटा, तू कहाँ जा रही है ? तू नहीं जानती कि तू लड़की है, तू कहाँ जायगी ।

रानी : (अवरुद्ध कठ से) जहाँ सींग समायेंगे, चली जाऊँगी, किन्तु इस घर मे एक पल भी न रहेगी ।

पूरण : इस बात की चिन्ता न कीजिए चाचा जी । रानो को कहीं और न जाना होगा । यह मेरे साथ जायगी । जिसे

आदि मार्ग

आप लोग निकम्मा और आवारा समझ रहे हैं, वह अपनी सारी आवारागदीं छोड़कर तन-मन से परिष्रम करेगा, कमायेगा और अपनी बहिन को इस योग्य बनायेगा कि वह अपने पाँवों पर खड़ी हो सके। और अपने पिता के मकान या मोटर के बल पर नहीं, अपनी योग्यता के बल पर आदर-मान पा सके।

ताराचद : अच्छा, तो यह आग तुम्हारी लगायी हुई है। निकल जाओ, तुम दोनों मेरे घर से निकल जाओ !

राजी : (उठकर अपने पिता को समझते हुए) पिता जी !

पूरण : चलो रानो, इन पिताओं और पतियों में कोई अन्तर नहीं।

बृन्दावन } : ताराचद !
बृजनाथ } : पूरण !

ताराचद . (उसी क्रोध की दशा में) चले जायें। मेरी आँखों से दूर हो जायें। ऐसी सन्तान से मैं निःसन्तान भला। बचपन ही से इनकी माँ मर गयी। इतनी मुसीबतों से मैंने इन्हे पाला। क्या इसीलिए कि बड़े होकर ये ऐसे निर्लज्ज और नाखलफ साबित हों ?

रानी . (हँवे हुए गले से) आप अन्यथ करते हैं पिता जी। हम आप के उपकारों का बदला नहीं चुका सकते, किन्तु.....

ताराचद : (चीख कर) चले जाओ ! मेरी आँखों से दूर हो जाओ !

राज : (रानी की ओर बढ़ते हुए) जीजी !

रानी : (जाते जाते रुक कर) आज से हमारे मार्ग पृथक होगे राजो। मैं प्रार्थना करूँगी कि तुम सुखी रहो।

पूरण : स्वामिमानियों के लिए आदि-काल से यह मार्ग खुला है राजो।

राजो . मेरा मार्ग भी तो आदि है मैया।

पूरण : परमात्मा तुम्हारे पाँवों को छलनी होने से बचाये !
(रानी के कन्धे पर हाथ रखते हुए) चलो रानो !